



NOVEMBER 30, 2025  
AKASHAVANI - DHARWAD  
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ಅಂಗಾಂಗ ದಾನದ ಬಗ್ಗೆ, ಜನ ಜಾಗೃತಿ; ಕರ್ನಾಟಕಕ್ಕೆ, ಕೇಂದ್ರದಿಂದ, ರಾಷ್ಟ್ರೀಯ ಪುರಸ್ಕಾರ.
- 'ಜಲ್ ಜೀವನ್ ಮಿ 'ನ್': ರಾಜ್ಯದ ಶೇಕಡ 86ಕ್ಕೂ ಹೆಚ್ಚು ಮನೆಗಳಿಗೆ, ನಳದ ಸಂಪರ್ಕ.
- ಭದ್ರಾವತಿಯು, ವಿಶ್ವೇಶ್ವರಾಯ ಕಬ್ಬಿಣ ಮತ್ತು ಉಕ್ಕುಕಾರ್ಖಾನೆಗೆ, ಕೇಂದ್ರ ಸಚಿವ, ಎಚ್.ಡಿ.ಕುಮಾರಸ್ವಾಮಿ ಭೇಟಿ.
- ಆಕಾಶವಾಣಿಯಿಂದ, ಇಂದು ಬೆಳಿಗ್ಗೆ 11 ಗಂಟೆಗೆ, ಪ್ರಧಾನಮಂತ್ರಿಯವರ, 'ಮನ್ ಕಿ ಬಾತ್'.

<><><>

ಈಗ ವಾರ್ತೆಗಳ ವಿವರ

<><><>

ಅಂಗಾಂಗ ದಾನದ ಬಗ್ಗೆ ಗಮನಾರ್ಹ ಅರಿವು ಮೂಡಿಸಿದ ರಾಜ್ಯ, ಕರ್ನಾಟಕ ಎಂದು ಕೇಂದ್ರ ಸರ್ಕಾರ ಗುರುತಿಸಿ, 2024 25ನೇ ಸಾಲಿನ, 'Excellence in promotion of Organ Donation' ಪ್ರಶಸ್ತಿ ನೀಡಿ, ಗೌರವಿಸಿದೆ ಎಂದು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಖಾತೆ ಸಚಿವ, ದಿನೇಶ ಗುಂಡೂರಾವ್, ಎಕ್ಸ್ ಮಾಧ್ಯಮದಲ್ಲಿ ಪ್ರಕಟಿಸಿದ್ದಾರೆ. ಅಂಗಾಂಗ ದಾನಕ್ಕೆ, ಆನ್‌ಲೈನ್‌ನಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ, ಹೆಸರು ನೋಂದಾಯಿಸಿದ ಕರ್ನಾಟಕ, ದೇಶಕ್ಕೆ 3 ಸ್ಥಾನದಲ್ಲಿದೆ. ಈಗಾಗಲೇ 52 ಸಾವಿರದ 304 ಮಂದಿ ಅಂಗಾಂಗ ದಾನಕ್ಕೆ ನೋಂದಣಿ ಮಾಡಿಸಿದ್ದಾರೆ ಎಂದು, ಸಚಿವರು ತಿಳಿಸಿದ್ದಾರೆ. 'ಸಾವಿನ ನಂತರ, ಜೀವ ಉಳಿಸುವ ಅಂಗಾಂಗಗಳನ್ನು, ಮಣ್ಣಲ್ಲಿ ಮಣ್ಣಾಗಿಸುವ ಅಥವಾ ಬೆಂಕಿಯಲ್ಲಿ ಸುಟ್ಟು ಬೂದಿಯಾಗಿಸುವ ಬದಲು, ಅಗತ್ಯ ಇರುವವರಿಗೆ ದಾನ ಮಾಡಿ ಜೀವ ಉಳಿಸೋಣ. ಓರ್ವ ವ್ಯಕ್ತಿಯ ನಿರ್ಧಾರ, 8 ಜೀವಗಳನ್ನು ಉಳಿಸಲಿದೆ. ಸಾವಿನ ನಂತರವೂ ಇನ್ನೊಬ್ಬರ ಬಾಳಿನಲ್ಲಿ, ನಾವು ಬೆಳಕಾಗಿ ಬದುಕುವ ಅವಕಾಶವನ್ನು ಕಳೆದುಕೊಳ್ಳದಿರೋಣ' ಎಂದು, ಸಚಿವ ದಿನೇಶ ಗುಂಡೂರಾವ್ ಮನವಿ ಮಾಡಿದ್ದಾರೆ.

<><><>

ಕೇಂದ್ರ ಪುರಸ್ಕೃತ, 'ಜಲ್ ಜೀವನ್ ಮಿ 'ನ್' ಯೋಜನೆ ಅಡಿ, ರಾಜ್ಯದಲ್ಲಿ, ಶೇಕಡ 86ಕ್ಕೂ ಹೆಚ್ಚು ಮನೆಗಳು, ನಳದ ಸಂಪರ್ಕ ಹೊಂದಿವೆ ಎಂದು, ಗ್ರಾಮೀಣಾಭಿವೃದ್ಧಿ ಖಾತೆ ಸಚಿವ ಪ್ರಿಯಾಂಕ ಖರ್ಗೆ ತಿಳಿಸಿದ್ದಾರೆ. 'ಜಲ್ ಜೀವನ್ ಮಿಷನ್' ಯೋಜನೆ ಅಡಿ, ಕೇಂದ್ರ ಸರ್ಕಾರ, 69 ಸಾವಿರದ 487 ಕೋಟಿ ರೂಪಾಯಿ ವೆಚ್ಚಕ್ಕೆ, ಅನುಮೋದನೆ ನೀಡಿತ್ತು. ಕರ್ನಾಟಕ, ಈಗಾಗಲೇ 24 ಸಾವಿರದ 598 ಕೋಟಿ ರೂಪಾಯಿ ವ್ಯಯಿಸಿದೆ ಎಂದು, ಸಚಿವರು ಎಕ್ಸ್ ಮಾಧ್ಯಮದಲ್ಲಿ, ಪ್ರಕಟಿಸಿದ್ದಾರೆ. ಕೇಂದ್ರ ಸರ್ಕಾರ, ಆ ಪೈಕಿ, 11 ಸಾವಿರದ 786 ಕೋಟಿ ರೂಪಾಯಿಗಳನ್ನು ಮಾತ್ರ ಬಿಡುಗಡೆ ಮಾಡಿದೆ. 13 ಸಾವಿರ ಕೋಟಿ ರೂಪಾಯಿಗೂ ಹೆಚ್ಚಿನ ಮೊತ್ತವನ್ನು, ಬಾಕಿ

ಉಳಿಸಿದೆ ಎಂದು ಅವರು ಹೇಳಿದ್ದಾರೆ. ಗ್ರಾಮೀಣ ನೀರು ಸರಬರಾಜು ಕಾಮಗಾರಿಗಳು ಸ್ಥಗಿತಗೊಳ್ಳದಂತೆ, ಕೇಂದ್ರದ ಪಾಲನ್ನು ತಕ್ಷಣ ಬಿಡುಗಡೆ ಮಾಡುವಂತೆ ಒತ್ತಾಯಿಸಿ, ಕೇಂದ್ರ ಜಲ ಸಂಪನ್ಮೂಲ ಖಾತೆ ಸಚಿವರಿಗೆ, ಪತ್ರ ಬರೆದಿದ್ದಾಗಿ, ಸಚಿವ ಖರ್ಗೆ ಪ್ರಕಟಿಸಿದ್ದಾರೆ.

<><><>

'ನಮ್ಮ ಶೌಚಾಲಯ: ನಮ್ಮ ಭವಿಷ್ಯ' ಎಂಬ, ದೇಶವ್ಯಾಪಿ ಅಭಿಯಾನಕ್ಕೆ, ಕೇಂದ್ರ ಜಲಶಕ್ತಿ ಸಚಿವಾಲಯದ, ಕುಡಿಯುವ ನೀರು ಮತ್ತು ನೈರ್ಮಲ್ಯ ವಿಭಾಗ, ಚಾಲನೆ ನೀಡಿದೆ. 'ನಮಗಲ್ಲ, ಯಾವತ್ತೂ ಶೌಚಾಲಯ ಬೇಕು' ಎಂಬ ಧ್ಯೇಯದೊಂದಿಗೆ, ಡಿಸೆಂಬರ್ 10, ಮಾನವ ಹಕ್ಕುಗಳ ದಿನಾಚರಣೆ ವರೆಗೆ, ರಾಷ್ಟ್ರವ್ಯಾಪಿ ನಡೆಯಲಿದೆ. 'ಹಮಾರಾ ಶೌಚಾಲಯ, ಹಮಾರಾ ಭವಿಷ್ಯ' ಅಭಿಯಾನ, ಶೌಚಾಲಯದ ಮಹತ್ವ, ಸಮುದಾಯಗಳಿಗೆ ನೈರ್ಮಲ್ಯದ ಮೂಲಕ, ಆರೋಗ್ಯ ಸುರಕ್ಷತೆ, ಸ್ವಚ್ಛ ಮತ್ತು ಆರೋಗ್ಯಕರ ಭವಿಷ್ಯಕ್ಕಾಗಿ, ಸಮುದಾಯ ನೈರ್ಮಲ್ಯ ಸಂಕೀರ್ಣ, ವಯಕ್ತಿಕ ಶೌಚಾಲಯ ಹಾಗೂ ಗ್ರಾಮೀಣ ಶೌಚಾಲಯಗಳ, ಕಾರ್ಯಕ್ಷಮತೆ ಮತ್ತು ಮೌಲ್ಯಮಾಪನಕ್ಕೆ, ಸ್ವಚ್ಛ ಭಾರತ ಮಿಷನ್ ಅಡಿ, ಜನ ಜಾಗೃತಿ ಕೈಗೊಂಡಿದೆ.

<><><>

ಹಾವೇರಿ ಜಿಲ್ಲೆ, ಶಿಗ್ಗಾವ ತಾಲೂಕು, ನೀರಲಗಿ ಗ್ರಾಮದ ಕೃಷಿಕ ಕುಟುಂಬದ ಆರು ಮಹಿಳೆಯರು, ಮೈಸೂರಿನ ಸೀಮಾ ಕೃಷ್ಣಪ್ರಸಾದ ನೇತೃತ್ವದ, ಕೃಷಿ ಕಲಾ ಸಂಸ್ಥೆ ಸಹಕಾರದಲ್ಲಿ, ಸೋರೆಕಾಯಿ ಕಲಾಕೃತಿ, ಬೀಜಗಳ ಚಿತ್ರ ಚೌಕಟ್ಟು, ಬೊಮ್ಮಣ್ಣಿ ಬುಟ್ಟಿ ಮೊದಲಾದ ಕೃಷಿ ಉತ್ಪನ್ನಗಳಿಗೆ, ಜಾನಪದ ಕಲೆಯ ರೂಪ ನೀಡಿ, ಆರ್ಥಿಕ ಸ್ವಾವಲಂಬನೆ ಸಾಧಿಸಿದ್ದಾರೆ. ಕೃಷಿ ಕಲಾ ತಂಡದ, ಚಿಕ್ಕಬೆಂಡಿಗೇರಿ ಗ್ರಾಮದ, ಪಾರ್ವತಿ ಸಿದ್ದಪ್ಪ ಹರಪನಹಳ್ಳಿ, ಮುಸುಕಿನ ಜೋಳದ ತೆನೆಯ ಸಿಪ್ಪೆ, ಎಲೆ ಮತ್ತು ಕಡ್ಡಿ ಬಳಸಿ ಆಕರ್ಷಕ ಹೂಗಳನ್ನು ಕರ ಕುಶಲತೆಯಿಂದ ಅರಳಿಸಿ, ಅವುಗಳಿಗೆ ನೈಸರ್ಗಿಕ ಬಣ್ಣ ಕೊಟ್ಟು, ಅಂದಗಾಣಿಸಿದ್ದಾರೆ. ಅವರು ತಮ್ಮ ಅನಿಸಿಕೆ ಹಂಚಿಕೊಂಡಿದ್ದಾರೆ.

<><><>

ಪಾರ್ವತಿ ಹರಪನಹಳ್ಳಿ ಧ್ವನಿ 31 ಸೆಕೆಂಡುಗಳು

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(56 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಶಿವಮೊಗ್ಗ ಜಿಲ್ಲೆ, ಭದ್ರಾವತಿಯ, ಸರ್ ಎಂ. ವಿಶ್ವೇಶ್ವರಾಯ ಕಬ್ಬಿಣ ಮತ್ತು ಉಕ್ಕುಕಾರ್ಖಾನೆಗೆ, ಕೇಂದ್ರದ ಬೃಹತ್ ಕೈಗಾರಿಕೆ ಮತ್ತು ಉಕ್ಕು ಖಾತೆ ಸಚಿವ, ಎಚ್.ಡಿ.ಕುಮಾರಸ್ವಾಮಿ ಭೇಟಿ ನೀಡಿ, ಕಾರ್ಖಾನೆಯ ಪುನರುಜ್ಜೀವನಕ್ಕಾಗಿ, ಆಡಳಿತ ಮಂಡಳಿಯೊಂದಿಗೆ, ಸಭೆ ನಡೆಸಿದರು. ಕೇಂದ್ರ ಉಕ್ಕು ಸಚಿವಾಲಯದ, ಉನ್ನತ ಅಧಿಕಾರಿಗಳು ಹಾಗೂ ತಾಂತ್ರಿಕ ನಿಯೋಗದೊಂದಿಗೆ, ಭೇಟಿ ನೀಡಿ ಪರಿಶೀಲಿಸಿ ಸಚಿವರು, ಕಾರ್ಖಾನೆಯ ಪ್ರಸ್ತುತ ಸ್ಥಿತಿಯ ಬಗ್ಗೆ ಅವಲೋಕನ ಕೈಗೊಂಡರು.

<><><>

67ನೇ ಆಕಾಶವಾಣಿ ಸಂಗೀತ ಸಮ್ಮೇಳನಕ್ಕೆ,ಧಾರವಾಡದ 'ಸೃಜನಾ' ಅಣ್ಣಾಜಿರಾವ್ ಸಿರೂರ ರಂಗಮಂದಿರದಲ್ಲಿ, ಖ್ಯಾತ ಹಿಂದೂಸ್ಥಾನಿ ಶಾಸ್ತ್ರೀಯ ಸಂಗೀತ ಗಾಯಕ, ಪಂಡಿತ ಸೋಮನಾಥ ಮರಡೂರ, ಚಾಲನೆ ನೀಡಿದರು. ಪ್ರಸಾರ ಭಾರತಿ ಹಾಗೂ ಕೇಂದ್ರ ಸಂಸ್ಕೃತಿ

ಸಚಿವಾಲಯದ ಸಹಯೋಗದಲ್ಲಿ, ಆಕಾಶವಾಣಿ ಧಾರವಾಡ ಕೇಂದ್ರ ಆಯೋಜಿಸಿದ್ದ, ಸಂಗೀತ ಸಮ್ಮೇಳನದಲ್ಲಿ, ಪಾಲ್ಗೊಂಡು, ತಮ್ಮ ಅನಿಸಿಕೆ ಹಂಚಿಕೊಂಡಿದ್ದು, ಹೀಗೆ..

<><><>

ಪಂ. ಸೋಮನಾಥ ಮರಡೂರ ಧ್ವನಿ 31 ಸೆಕೆಂಡುಗಳು

<><><>

ಬೆಳಗಾವಿ ಜಿಲ್ಲೆ, ಕಲ್ಲೊಳ್ಳಿಯ, ಮಹಾಂತೇಶ ಹೂಗಾರ ಹಾಗೂ ತಂಡ, ಸಂಬಾಳ ವಾದ್ಯ ವಾದನದೊಂದಿಗೆ, ಚಾಲನೆ ನೀಡಿತು. ಪುನೆಯ ಪಂಡಿತ ಭೀಮಣ್ಣ ಜಾಧವ, ಸುಂದರಿ ವಾದ್ಯವನ್ನು, ಮನಮೋಹಕವಾಗಿ ನುಡಿಸಿದರು. ರಾಯಚೂರು ಜಿಲ್ಲೆ ದೇವದುರ್ಗದ, ವೆಂಕಟೇಶ ಆಲ್ಟೋಡ ಹಾಗೂ ಉತ್ತರಕನ್ನಡ ಜಿಲ್ಲೆ ಶಿರಸಿಯ, ಆರಾಧನಾ ಹೆಗಡೆ, ಅವರ ಲಘು ಶಾಸ್ತ್ರೀಯ ಸಂಗೀತ ಕಛೇರಿ ಜನಮನ ಸೆಳೆಯಿತು. ಆಕಾಶವಾಣಿ ಧಾರವಾಡ ಕೇಂದ್ರದ, ತಾಂತ್ರಿಕ ವಿಭಾಗದ, ಉಪ ಮಹಾ ನಿರ್ದೇಶಕ, ಅರುಣ ಪ್ರಭಾಕರ, ಸಹಾಯಕ ನಿಲಯ ನಿರ್ದೇಶಕ, ಶರಣಬಸವ ಚೋಳಿನ, ಬೆಂಗಳೂರು ದೂರದರ್ಶನ ಕೇಂದ್ರದ, ಉಪ ಮಹಾನಿರ್ದೇಶಕ ಜಿ.ಭಾಗ್ಯವಾನ್, ಆಕಾಶವಾಣಿಯ ವಿಶ್ರಾಂತ ಉಪ ಮಹಾ ನಿರ್ದೇಶಕ ಚೇತನಕುಮಾರ ನಾಯಕ ಸೇರಿದಂತೆ, ವಿಶೇಷ ಆಹ್ವಾನಿತ ಗಣ್ಯರು ಪಾಲ್ಗೊಂಡಿದ್ದರು.

<><><>

'ನಶೆ ಮುಕ್ತಿ ಅಭಿಯಾನ'ದ ಅಂಗವಾಗಿ, ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ದೇವನಹಳ್ಳಿಯ, ಬೊಮ್ಮವಾರ ಗ್ರಾಮದ, ಗಾಂಧಿ ಭವನದಲ್ಲಿ, ಮಾದಕ ವಸ್ತು ನಿಯಂತ್ರಣದ ಕುರಿತು, ಆಚಾರ್ಯ ತರಬೇತುದಾರರಿಗೆ, ತರಬೇತಿ ಕಾರ್ಯಾಗಾರ ಜರುಗಿತು. ಜಿಲ್ಲಾಧಿಕಾರಿ ಎ.ಬಿ.ಬಸವರಾಜು ಕಾರ್ಯಾಗಾರ ಉದ್ಘಾಟಿಸಿ, ಯುವಜನತೆ ಮಾದಕ ವಸ್ತುಗಳ ಸೇವನೆಯಿಂದ ದೂರವಿರುವಂತೆ, ವ್ಯಸನಮುಕ್ತ ಸಮಾಜ ನಿರ್ಮಾಣದಲ್ಲಿ, ಜನ ಜಾಗೃತಿ ಜಾಫಾದಲ್ಲಿ ಪಾಲ್ಗೊಂಡು, ಶ್ರೀ ಸಾಮಾನ್ಯರ ಗಮನ ಸೆಳೆಯುವಂತೆ, ಮನವೊಲಿಸಲು, ತರಬೇತುದಾರರಿಗೆ ಸೂಚಿಸಿದರು. ಜಿಲ್ಲಾ ಪೊಲೀಸ್ ವರಿ ಧಿಕಾರಿ ಸಿ.ಕೆ.ಬಾಬಾ ಮಾತನಾಡಿ, ಮಾದಕ ವಸ್ತು ಸಾಗಣೆ ಮತ್ತು ಸೇವನೆ ಮುಕ್ತ ಜಿಲ್ಲೆಯನ್ನಾಗಿ ರೂಪಿಸಲು, ಪೊಲೀಸ್ ಇಲಾಖೆ, ವಿವಿಧ ಇಲಾಖೆಗಳ ಸಮನ್ವಯದೊಂದಿಗೆ ಕಾರ್ಯ ನಿರ್ವಹಿಸುತ್ತಿದೆ, ಎಂದರು.

<><><>

ಆಕಾಶವಾಣಿಯ, 'ಮನ್ ಕಿ ಬಾತ್' ಕಾರ್ಯಕ್ರಮದಲ್ಲಿ, ಇಂದು ಬೆಳಿಗ್ಗೆ 11 ಗಂಟೆಗೆ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ದೇಶ-ವಿದೇಶಗಳ ಭಾರತೀಯರನ್ನುದ್ದೇಶಿಸಿ, ಮಾತನಾಡಲಿದ್ದಾರೆ. ಇದು, ಮನದ ಮಾತು ಬಾನುಲಿ ಭಾಷಣದ, 128ನೇ ಆವೃತ್ತಿಯಾಗಿದೆ.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, 2015 ರಲ್ಲಿ, 'ಸಂವಿಧಾನ ಅರ್ಪಣೆ ದಿನ'ವನ್ನು, ಸಂವಿಧಾನ ದಿನವಾಗಿ, ಆಚರಿಸಲು ಆರಂಭಿಸಿದರು ಎಂದು, ಕೇಂದ್ರ ನವ ಹಾಗೂ ನವೀಕರಿಸಬಹುದಾದ ಇಂಧನಗಳ ಖಾತೆ ಸಚಿವ, ಪ್ರಲ್ಹಾದ ಚೋಶಿ, ಹೇಳಿದ್ದಾರೆ. 'ಸಂವಿಧಾನ ಜಾಗೃತಿಗಾಗಿ ಭೀಮನಡೆ' ಅಭಿಯಾನಕ್ಕೆ, ಬೆಳಗಾವಿಯಲ್ಲಿ ಅವರು ಚಾಲನೆ ನೀಡಿದರು. ಬೆಳಗಾವಿ ಸಂಸದ, ಜಗದೀಶ ಶೆಟ್ಟರ್, ಬಾಬಾಸಾಹೇಬರು, ಸಂವಿಧಾನದ ಮೂಲಕ, ಶೋಷಿತ ಸಮುದಾಯಗಳ ಅಭ್ಯುದಯಕ್ಕೆ, ಆದ್ಯತೆ ನೀಡಿದರು, ಎಂದರು.

<><><>

ಉತ್ತರಕನ್ನಡ ಜಿಲ್ಲೆ, ಕಾರವಾರ ತಾಲೂಕು, ಕದ್ರಾ-ಕೊಡಸಳ್ಳಿ-ಬಾಳೆಮನೆ ಗ್ರಾಮದ ಬಳಿ, ಗುಡ್ಡ ಕುಸಿತದ ಹಿನ್ನೆಲೆ, ಈ ವಾಹನ ಸಂಚಾರ ನಿರೀಧಿಸಿ ಈ ಮೊದಲು, ಜಿಲ್ಲಾಡಳಿತ ಆದೇಶ ಹೊರಡಿಸಿತ್ತು. ಜಿಲ್ಲಾ ವಿಪತ್ತು ನಿರ್ವಹಣಾ ಪ್ರಾಧಿಕಾರದ ಅಧ್ಯಕ್ಷೆ, ಕೆ. ಲಕ್ಷ್ಮಿಪ್ರಿಯಾ, ಆದೇಶವನ್ನು ಪರಿಷ್ಕರಿಸಿ, ಕದ್ರಾ-ಕೊಡಸಳ್ಳಿ-ಕೆ.ಪಿ.ಸಿ ರಸ್ತೆಯಲ್ಲಿ, ಮಿನಿಬಸ್ ಸಂಚರಿಸಲು ಅವಕಾಶ ಕಲ್ಪಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ ಅಂಗಾಂಗ ದಾನದ ಬಗ್ಗೆ, ಜನ ಜಾಗೃತಿ; ಕರ್ನಾಟಕಕ್ಕೆ, ಕೇಂದ್ರದಿಂದ, ರಾಷ್ಟ್ರೀಯ ಪುರಸ್ಕಾರ.
- ✚ 'ಜಲ್ ಜೀವನ್ ಮಿಷನ್'; ರಾಜ್ಯದ ಶೇಕಡ 86ಕ್ಕೂ ಹೆಚ್ಚು ಮನೆಗಳಿಗೆ, ನಳದ ಸಂಪರ್ಕ.
- ✚ ಭದ್ರಾವತಿಯ, ವಿಶ್ವೇಶ್ವರಾಯ ಕಬ್ಬಿಣ ಮತ್ತು ಉಕ್ಕುಕಾರ್ಖಾನೆಗೆ, ಕೇಂದ್ರ ಸಚಿವ, ಎಚ್.ಡಿ.ಕುಮಾರಸ್ವಾಮಿ ಭೇಟಿ.
- ✚ ಆಕಾಶವಾಣಿಯಿಂದ, ಇಂದು ಬೆಳಿಗ್ಗೆ 11 ಗಂಟೆಗೆ, ಪ್ರಧಾನಮಂತ್ರಿಯವರ, 'ಮನ್ ಕಿ ಬಾತ್'.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>